

**ශීර්ෂය 176 - වරාය හා නාවික කටයුතු අමාත්‍යාංශය පිළිබඳ විගණකාධිපති වාර්තාව  
2016 වර්ෂය**

ශීර්ෂය 176 - වරාය හා නාවික කටයුතු අමාත්‍යාංශයේ 2016 දෙසැම්බර් 31 දිනෙන් අවසන් වර්ෂය සඳහා වූ මූල්‍ය වාර්තා, පොත් පත්, ලේඛන හා අනෙකුත් වාර්තා අන්තර්ගත වූ විසර්ජන ගිණුම, සැසඳුම් ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන යටතේ විගණනය කරන ලදී. සමාලෝචිත වර්ෂය සඳහා වූ කළමනාකරණ විගණන වාර්තාව 2017 ජූනි 21 දින අමාත්‍යාංශයේ ලේකම්වරයා වෙත නිකුත් කරන ලදී. ගිණුම් හා සැසඳුම් ප්‍රකාශන පිළිබඳ විගණන නිරීක්ෂණ, අදහස් දැක්වීම් සහ සොයා ගැනීම්, විගණනය සඳහා ඉදිරිපත් කරන ලද ගිණුම් හා සැසඳුම් ප්‍රකාශන පිළිබඳ සමාලෝචනය සහ ගනුදෙනුවල නියැදි පිළිබඳ තහවුරු පරීක්ෂා කිරීම් මත පදනම් වී ඇත. එම සමාලෝචනය හා පරීක්ෂණයන්ගේ විෂය පථය සහ ප්‍රමාණය, මට ලැබී ඇති කාර්ය මණ්ඩලය, අනෙකුත් සම්පත් හා කාලවේලා යන සීමාවන් ඇතුළත හැකිතාක් පුළුල් විගණනයක් කළ හැකි වන පරිදි පිළියෙල කරන ලද්දකි.

**1.2 ගිණුම් හා සැසඳුම් ප්‍රකාශන සම්බන්ධයෙන් ප්‍රධාන ගණන්දීමේ නිලධාරීගේ වගකීම**

විසර්ජන ගිණුම හා සැසඳුම් ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 148, 149, 150 හා 152 ව්‍යවස්ථාවන්, වෙනත් ව්‍යවස්ථාපිත විධිවිධානයන්, රාජ්‍ය මූල්‍ය හා පරිපාලන රෙගුලාසිවලට අනුකූලව පවත්වා ගෙන යාම, පිළියෙල කිරීම හා සාධාරණ ලෙස ඉදිරිපත් කිරීම ප්‍රධාන ගණන්දීමේ නිලධාරීගේ වගකීම වේ. වංචා හෝ වැරදි හේතුවෙන් ඇති විය හැකි සාවද්‍ය ප්‍රකාශනයන්ගෙන් තොර වූ ගිණුම් හා සැසඳුම් ප්‍රකාශන පිළියෙල කිරීම හා සාධාරණ ලෙස ඉදිරිපත් කිරීමට අදාළ වන අභ්‍යන්තර පාලනයන් සැලැස්වීම් කිරීම, ක්‍රියාත්මක කිරීම හා පවත්වා ගෙන යාමත් මෙම වගකීමට ඇතුළත් වේ.

**2. ගිණුම්**

**2.1 විසර්ජන ගිණුම**

**මුළු ප්‍රතිපාදනය හා වියදම**

අමාත්‍යාංශය සඳහා සලසා තිබුණු මුළු ශුද්ධ ප්‍රතිපාදනය රු.මිලියන 1,945.17 ක් වූ අතර සමාලෝචිත වර්ෂය අවසාන වන විට ඉන් රු.මිලියන 1,231.86 ක් උපයෝජනය කර තිබුණි. ඒ අනුව අමාත්‍යාංශය වෙත සලසා තිබුණු මුළු ශුද්ධ ප්‍රතිපාදනයෙන් රු.මිලියන 713.31ක් හෙවත් සියයට 36.67 ක ප්‍රතිපාදන ඉතිරි වී තිබුණි. විස්තර පහත දැක්වේ.

වියදම	2016 දෙසැම්බර් 31 දිනට			ඉතිරිය ශුද්ධ ප්‍රතිපාදනයේ ප්‍රතිශතයක් ලෙස
	ශුද්ධ ප්‍රතිපාදනය	උපයෝජනය	ඉතිරිය	
	රු.මිලියන	රු.මිලියන	රු.මිලියන	
පුනරාවර්තන	197.40	179.06	18.34	9.29
මූලධන	1,747.77	1,052.80	694.97	39.76
<b>එකතුව</b>	<b>1,945.17</b>	<b>1,231.86</b>	<b>713.31</b>	<b>36.67</b>
	=====	=====	=====	

**2.2 අත්තිකාරම් ගිණුම**

**2.2.1 රජයේ නිලධාරීන්ට අත්තිකාරම් ගිණුම**

පාර්ලිමේන්තුව විසින් පනවා තිබුණු සීමාවන්

අමාත්‍යාංශයට අදාළ විෂය අංක 17601 යටතේ රජයේ නිලධාරීන්ට අත්තිකාරම් ගිණුම වෙනුවෙන් පාර්ලිමේන්තුව විසින් පනවා තිබුණු සීමාවන් හා තථ්‍ය අගයන් පහත දැක්වේ .

වියදම		ලැබීම්		හර ශේෂය	
උපරිම සීමාව	තථ්‍ය	අවම සීමාව	තථ්‍ය	උපරිම සීමාව	තථ්‍ය
රු.මිලියන	රු.මිලියන	රු.මිලියන	රු.මිලියන	රු.මිලියන	රු.මිලියන
4.00	3.98	2.90	4.18	20.00	12.36

**2.3 අග්‍රිම ගිණුම**

අමාත්‍යාංශය යටතේ වූ අංක 7002/0000/00/0115/0016/000 දරන අග්‍රිම ගිණුමේ 2016 දෙසැම්බර් 31 දිනට ශේෂය රු. 12,790 ක් විය.

**2.4 විගණන නිරීක්ෂණ**

වරාය හා නාවික කටයුතු අමාත්‍යාංශයේ 2016 දෙසැම්බර් 31 දිනෙන් අවසන් වර්ෂය සඳහා විසර්ජන ගිණුම හා සැසඳුම් ප්‍රකාශන ඉහත 1.1 ඡේදයේ දක්වා ඇති කළමනාකරණ විගණන වාර්තාවේ සඳහන් විගණන නිරීක්ෂණවලට යටත්ව සතුටුදායක ලෙස පිළියෙල කර තිබුණි. එම කළමනාකරණ විගණන වාර්තාවේ ඇතුළත් විගණන නිරීක්ෂණවලින් ප්‍රමාණාත්මක හා වැදගත් විගණන නිරීක්ෂණ 3 ඡේදයේ සඳහන් කර ඇත.

**3. ප්‍රමාණාත්මක හා වැදගත් විගණන නිරීක්ෂණ**

**3.1 විසර්ජන ගිණුම**

අයවැය විචලනය

සමාලෝචිත වර්ෂයේදී වැය විෂයයන් 05 ක් සඳහා පරිපූරක ඇස්තමේන්තු වෙන්කිරීම් යටතේ ප්‍රතිපාදන ලබා ගෙන තිබුණත්, එම ප්‍රතිපාදන උපයෝජනය කළ පසු ඉතිරිය පරිපූරක ඇස්තමේන්තු වෙන්කිරීම් මගින් ලබා ගෙන තිබුණු ප්‍රතිපාදනයෙන් සියයට 11 ක සිට සියයට 71 ක පරාසයක ප්‍රමාණයක් වී තිබුණි..

**3.2 අග්‍රිම ගිණුම**

අමාත්‍යාංශය විසින් 2017 අප්‍රේල් 30 දින වන විට පියවා නොතිබුණු අග්‍රිම ගිණුම්වල වූ ශේෂ එකතුව රු.8,800 ක් වී තිබුණි. වැඩ තහනමකට ලක්වූ නිලධාරියකු විසින් පියවිය යුතු එම ශේෂය වර්ෂ ගණනාවක සිට නොපියවා ඉදිරියට ගෙනැවිත් තිබුණි.

**3.3 රජයේ නිලධාරීන්ගේ අත්තිකාරම් ගිණුම පිළිබඳ සැසඳුම් ප්‍රකාශය**

විෂය අංක 17601 දරන රජයේ නිලධාරීන්ට අත්තිකාරම් ගිණුම පිළිබඳ 2016 දෙසැම්බර් 31 දිනට වූ සැසඳුම් ප්‍රකාශය සම්බන්ධයෙන් සිදුකළ නියැදි විගණන පරීක්ෂාවේදී පහත සඳහන් අඩුපාඩු නිරීක්ෂණය විය.

- (අ) 2016 දෙසැම්බර් 31 දිනට අමාත්‍යාංශයේ පොත් අනුව රජයේ නිලධාරීන්ට අත්තිකාරම් ගිණුමේ ශේෂය හා භාණ්ඩාගාර පොත් අනුව දැක්වෙන ශේෂය අතර රු.80,823 ක වෙනසක් පැවතුණි.
- (ආ) කේවල ශේෂ වර්ගීකරණ සාරාංශයේ එකතුව හා භාණ්ඩාගාරයේ පොත්වල දැක්වෙන අවසාන ශේෂය අතර රු.280,983 ක වෙනසක් පැවැතුණි..
- (ඇ) විගණනයට ඉදිරිපත් කළ සැසඳුම් ප්‍රකාශය ප්‍රකාරව 2016 දෙසැම්බර් 31 දිනට අයවීම් හිඟහිටි තිබුණු ශේෂවල එකතුව රු.1,445,803ක් වූ අතර, එම හිඟහිටි ශේෂයන්ගෙන් ඇතැම් ශේෂ වර්ෂ 13 ක සිට වර්ෂ 27 ක් දක්වා කාල පරාසයක සිට පැවැත එමින් තිබුණත්, එම හිඟහිටි ශුභ ශේෂ සමාලෝචිත වර්ෂය අවසන් වන විටත් අයකර ගැනීමට අමාත්‍යාංශය අපොහොසත් වී තිබුණි.

**3.4 යහ පාලනය හා ගිණුම් කටයුතුභාවය**

**3.4.1 වාර්ෂික ක්‍රියාකාරී සැලැස්ම**

අමාත්‍යාංශය විසින් 2016 වර්ෂය වෙනුවෙන් පිළියෙල කර තිබුණු වාර්ෂික ක්‍රියාකාරී සැලැස්මට 2014 පෙබරවාරි 17 දිනැති අංක 01/2014 දරන රාජ්‍ය මුදල් චක්‍රලේඛයේ 03 ඡේදයේ සඳහන් වන අක්මුදල් අවශ්‍යතා සැලැස්ම හා වාර්ෂික ප්‍රසම්පාදන සැලැස්ම ඇතුළත් කර නොතිබුණි.

**3.4.2 වාර්ෂික ප්‍රසම්පාදන සැලැස්ම**

රජයේ ප්‍රසම්පාදන මාර්ගෝපදේශ සංග්‍රහයට අනුව කටයුතු කර භාණ්ඩ හා සේවා ලබාගැනීමට වාර්ෂික අයවැය ඇස්තමේන්තු අනුව රු.මිලියන 24.6 ක ප්‍රතිපාදන පාර්ලිමේන්තුව විසින් අනුමත කර තිබුණි. කෙසේ නමුදු සලසා තිබුණු ප්‍රතිපාදන උපයෝජනය කිරීම සඳහා ප්‍රසම්පාදන ක්‍රියාවලියේ විවිධ අධියරයන් හා කාලවකවානු නිශ්චිතව දක්වමින් අර්ථාන්විත ප්‍රසම්පාදන සැලැස්මක් පිළියෙල කර නොතිබුණි.

**3.4.3 අභ්‍යන්තර විගණනය**

අමාත්‍යාංශය විසින් 2015 ජූලි 06 දිනදී අභ්‍යන්තර විගණන ඒකකයක් පිහිටුවා තිබුණත්, ඒ සඳහා ප්‍රධාන අභ්‍යන්තර විගණක භැරුණු කොට තවත් එක් නිලධාරියෙකු පමණක් අනුයුක්ත කර තිබුණි.

**3.5 වත්කම් කළමනාකරණය**

අමාත්‍යාංශයේ වත්කම් සම්බන්ධයෙන් සිදුකළ නියැදි විගණන පරීක්ෂාවේදී පහත සඳහන් අඩුපාඩු නිරීක්ෂණය විය.

**(අ) නිෂ්ක්‍රීය හා ඌන උපයෝජිත වත්කම්**

හදිසි අනතුරු වලට ලක්ව තිබුණු අමාත්‍යාංශයට අයත් වටිනාකම රු.11,340,000 ක් වූ මෝටර් වාහන දෙකක අළුත්වැඩියා කටයුතු වෙනුවෙන් මාස11කට වැඩි කාලයක් ගරාජයක නිෂ්ක්‍රීයව පැවතුණි.

**(ආ) වාර්ෂික භාණ්ඩ සමීක්ෂණ පැවැත්වීම**

පහත සඳහන් නිරීක්ෂණයන් කරනු ලැබේ.

- (i) 2016 මාර්තු 31 දිනැති අංක 05/2016 දරන රාජ්‍ය මුදල් චක්‍රලේඛයේ 03 ඡේදයේ සඳහන් කාල රාමුව තුළ වාර්ෂික භාණ්ඩ සමීක්ෂණ පැවැත්වීම සම්බන්ධ ඇතැම් කටයුතු සිදුකර නොතිබුණු අවස්ථා කිහිපයක් නිරීක්ෂණය විය. විස්තර පහත දැක්වේ.
  - පොදු 47 වාර්තාව අනුව හඳුනාගත් ප්‍රයෝජනයට ගත නොහැකි භාණ්ඩ සම්බන්ධයෙන් සුදුසු පරිදි කටයුතු නොකිරීම.
  - මිලදී ගැනීම් සහ අපහරණය කරන ලද වත්කම් පිළිබඳ තොරතුරු වාර්තා රාජ්‍ය මුදල් අධ්‍යක්ෂ ජනරාල් වෙත ඉදිරිපත් කර නොතිබුණි.
- (ii) 2016 වර්ෂයට අදාළ සමීක්ෂණ මණ්ඩල වාර්තාවලින් පෙන්වා දී තිබුණු අතිරික්තතා, ඌනතා හා වෙනත් නිර්දේශ සම්බන්ධයෙන් මුදල් රෙගුලාසි 757 (2) හා (3) පරිදි කටයුතු කර නොතිබුණි.
- (iii) වාර්ෂික භාණ්ඩ සමීක්ෂණ මණ්ඩල නිර්දේශ, කාලීනව ක්‍රියාත්මක නොවීම හේතුවෙන් 2017 මාර්තු 30 දින වන විටත් අබලි භාණ්ඩ විශාල ප්‍රමාණයක් අමාත්‍යාංශ ගොඩනැගිලි පරිශ්‍රයේ බිම් මහලේ ගබඩාව තුළ පැවතුණි.

**3.6 විදේශාධාර ව්‍යාපෘති**

සමාලෝචිත වර්ෂයේදී අමාත්‍යාංශය විසින් විදේශ ණය මූල්‍යකරණ යටතේ ගාලු වරාය සංවර්ධන ව්‍යාපෘතිය ක්‍රියාත්මක කිරීම වෙනුවෙන් රු. මිලියන 500 ක ප්‍රතිපාදන සලසා තිබුණි. මෙම ව්‍යාපෘතිය සඳහා අවශ්‍ය ප්‍රතිපාදන සලසා ගැනීමට ප්‍රථම එම ව්‍යාපෘතිය ක්‍රියාත්මක කිරීමට අවශ්‍ය වියහැකි නිශ්කාශයන් හා අනුකූලතාවයන් ලෝක උරුම සංරක්ෂණ වැඩපිළිවෙල යටතේ යුනෙස්කෝ ආයතනයෙන් ලබාගැනීමට අපොහොසත් වීම හේතුවෙන් ව්‍යාපෘති කටයුතු සමාලෝචිත වර්ෂය අවසානය වන විටත් ආරම්භ කිරීමට නොහැකි වී තිබුණි.

**3.7 කාර්යසාධනය**

2016 වාර්ෂික අයවැය ඇස්තමේන්තුව හා ක්‍රියාකාරී සැලැස්ම අනුව අමාත්‍යාංශයේ ප්‍රගතිය පිළිබඳ නිරීක්ෂණ පහත දැක්වේ.

**(අ) ඉටුනොකළ ප්‍රධාන කාර්යයන්**

අමාත්‍යාංශයට අයත් විෂය පථයෙහි දැක්වෙන 2015 සැප්තැම්බර් 21 දිනැති අංක 1933/13 දරන අති විශේෂ ගැසට් පත්‍රය ප්‍රකාර පවරා තිබූ කාර්යය හා කර්තව්‍යයන්ගෙන් පහත දැක්වෙන ප්‍රධාන කාර්යයන් ඉටුකර නොතිබුණි.

- (i) බුන් යාත්‍රා හා සමුද්‍ර මුක්තාවශේෂ භාර ගැනීම.
- (ii) වෙරළාසන්න මගී ප්‍රවාහනසේවා පවත්වා ගැනීම සම්බන්ධ කාර්යයන්.
- (iii) නාවික සංවර්ධන අරමුදලට අයවිය යුතුව පැවති රු.මිලියන 422.64 ක ණය අයකර නොගැනීම .
- (iv) ගාලු වරාය සංවර්ධන ව්‍යාපෘතිය ක්‍රියාවට නැංවීමට නොහැකිවීම.

**(ආ) සැලැස්ම කිරීම**

-----  
 2014 පෙබරවාරි 17 දිනැති අංක 01/2014 දරන රාජ්‍ය මුදල් වක්‍රලේඛය ප්‍රකාරව පිළියෙල කර තිබුණු ක්‍රියාකාරී සැලැස්ම අනුව පහත සඳහන් කාර්යයන් ඉටුකර නොතිබුණි.

- (i) අන්තර්ජාතික සමුද්‍රීය සංවිධානයේ සම්මුතියන් ප්‍රකාරව දේශීය නීති සම්පාදනය සඳහා වූ නීති කෙටුම්පත 2016 ජුනි 30 දින වන විට පාර්ලිමේන්තු අනුමැතියට ඉදිරිපත් කිරීමට සැලැස්ම කලද, සමාලෝචිත වර්ෂය අවසාන වන විටත් එය ඉටුකර නොතිබුණි.
- (ii) අන්තර්ජාතික සමුද්‍රීය සංවිධානයේ සම්මුතියන්ට අනුකූල නීති රීති හා මහපෙන්වීම් සම්පාදනය සඳහා වන නීති කෙටුම්පත් අනුමත කිරීම හා ගැසට් පත්‍රයේ පළ කිරීමට සැලැස්ම කර තිබුණද සමාලෝචිත වර්ෂය අවසාන වන විටත් එය සාකච්ඡා මට්ටමේ පැවතුණි.

**3.8 පාඩු හා හානි**

-----  
 පහත සඳහන් නිරීක්ෂණයන් කරනු ලැබේ.

- (අ) සමාලෝචිත වර්ෂයේදී මෝටර් රථ අනතුරු 20 ක් හේතුවෙන් රු.මිලියන 4.28 ක හානිවීම් වාර්තාගතව තිබුණි. එයින් අවස්ථා 04 කදී සිදුවූ රු.246,967ක අලාභ හානි රක්ෂණවරණ මගින් හානිපූරණය නොවී පැවතුණි.
- (ආ) අමාත්‍යාංශයට අයත් ජීප් රථයකට 2015 වර්ෂයේ සිදුවූ අනතුරකින් රක්ෂණවරණ මගින් හානිපූරණය නොවූ රු.481,550 ක අලාභය අදාළ පාර්ශ්වයන්ගෙන් 2017 ජුනි 12 දින වනවිටත් අය කර නොතිබුණි.

**3.9 මානව සම්පත් කළමනාකරණය**

**අනුමත සේවක සංඛ්‍යාව හා තර්ජන සේවක සංඛ්‍යාව**

2016 දෙසැම්බර් 31 දිනට වූ සේවක සංඛ්‍යාව පිළිබඳ තත්ත්වය පහත පරිදි විය.

සේවක වර්ගය	අනුමත සේවක සංඛ්‍යාව		තර්ජන සේවක සංඛ්‍යාව		පුරප්පාඩු සංඛ්‍යාව
	ස්ථිර	අනියම්	ස්ථිර	අනියම්/ කොන්ත්‍රාත්	
(i) ජ්‍යෙෂ්ඨ මට්ටම	39	-	20	02	17
(ii) තෘතීයික මට්ටම	06	-	02	-	04
(iii) ද්විතීයික මට්ටම	85	-	43	01	41
(iv) ප්‍රාථමික මට්ටම	55	02	23	04	30
	----	----	---	---	----
<b>එකතුව</b>	<b>185</b>	<b>02</b>	<b>88</b>	<b>07</b>	<b>92</b>
	====	==	==	====	==